



*“Ruhi tfahhar il-kobor tal-Mulej, u l-ispirtu tiegħi jifrah f’Alla s-Salvatur tiegħi” (Luqa 1:46-47)*

## **L-Immakulata Kuncizzjoni...**

**Harsa biblika**

**Fr Charles Buttigieg**

### **Storja ta’ Imhabba**

Fil-persuna tal-Vergni Marija naraw l-isbaħ storja ta’ imhabba ta’ bejn Alla u l-kreaturi tiegħu. Xi jfisser li Marija tniisset bla tebgħa tad-dnub originali? Dan ifisser li giet ppreservata mid-dnub ta’ Adam u Eva u tniisset bl-ikbar intimita` u għaqda m’ Alla. Mhux ta’ b’xejn mela li f’Marija naraw il-glorja t’Alla, dik li hi mimlija bil-grazzja. Dik li hi l-ewwel frott tar-redenzjoni ta’ Kristu. Id-dnub hu distakk minn Alla, imma f’Marija id-dnub m’ għandux postu, għaliex hija qiegħda tassew f’għaqda perfetta m’ Alla. Hija giet magħzula sabiex tkun Omm il-Feddej. Kien hemm bżonn li titwieled qaddisa sabiex trawwam lit-tarbija Ġesu` fl-umanita` tagħha.


### **Sa’ mill-Eternita’**

Din l-istorja ta’ mhabba hija inizzjattiva t’ Alla. Sa mill-eternita` Alla għażel biex tkun Omm Ibnu, waħda minn ulied Izrael, tfajla Lhudija minn Nazaret tal-Galilija, “xebba mgħarsa ma’ raġel jismu Gużeppe, mid-dar ta’ David. Din ix-xebba kien jisimha Marija.” (Lq 1:26-27). Marija tniisset l-ewwel fil-moħħ t’ Alla. Alla li sa minn qabel lemaħ il-kobor ta’ din il-mara ta’ Izrael. ‘Potuit, decuit, ergo fecit’, għal Alla dan kien possibbli, kien jixraq u għalhekk għażilha għall-missjoni tiegħu. Alla li ried jikkomunika ruħu mal-umanita`, jagħzel dan il-mument l-iktar partikulari, l-iktar perfett fil-persuna ta’ Marija.

### **Fl-Istorja tas-Salvazzjoni**

Marija tniisset fl-istorja tal-poplu ta’ Izrael. Il-missjoni ta’ Marija thejjiet minn diversi persunaġġi fl-Antik Testment speċjalment meta nħarsu lejn xi uħud mill-persunaġġi nisa. Dan narawh fil-Ġenesi 3:15: “U jien, inqajjem mibegħda bejneq u bejn il-mara, bejn nislek u nisilha, u hu jishaqlek rasek u int tishaqlu għarqubu”, f’Sara li Alla jbierak il-wild tagħha, fl-istorja ta’ Samwel u Ġwanni l-Battista. Marija tniisset minn familja l-iktar safja u ta’ mhabba, dik ta’ kif jurina l-ktieb apokrifu ta’ San Ġakbu, il-Proto evangelu tiegħu, fejn Marija tniisset frott ta’ l-imhabba li tant kienu ilhom jistennew il-ġenituri tagħha Sant’Anna u San Ġwakkin. Dik li kienet fost iċ-ċkejknin ta’ Izrael giet magħzula sabiex tkun Omm il-Feddej, giet mogħtija minn Alla doni li jixirqu lill-uffiċċju għoli tagħha. Il-gamar li kien qed jinħema fl-istorja, sar dawl għad-dinja kollha fil-persuna ta’ Marija. Kien għalhekk li l-aṅġlu fit-tħabbira tiegħu, isellem lil Marija “mimlija bil-grazzja” (Lq 1:28) u tilqa` bil-ferh il-missjoni fdata lilha.





## It-Tagħlim tal-Knisja

Il-Knisja tnebhet matul iż-zminijiet li Marija mimlija bil-grazzja giet mifdija sa mit-tnissil tagħha kif tghid id-domma tat-Tnissil bla Tebgha tal-Vergni Marija fil-Bolla "Ineffabilis Deus" tal-Papa Beatu Piju IX fl-1854: "L-Imqaddsa Vergni Marija sa mill-ewwel mument tat-tnissil tagħha, bi grazzja u favur singolari ta' Alla li jista` kollox, f'għieh il-merti magħrufin minn qabel ta' Ġesu` Kristu, is-Salvatur tal-bnedmin kollha, kienet għal kollox hielsa minn kull tebgha tad-dnub tan-nisel."

Missirijiet il-Knisja tal-Lvant isejhu lil Omm Alla 'Panaghia' - dik li hi kollha kemm hi qaddisa; u jqimuha bhala dik li kienet hielsa minn kull tebgha ta' dnub għax qisha magħgħuna mill-Ispirtu s-Santu u magħmula holqien għdid. San Irineu jgħid: "L-ghoqda tad-diżubbidjenza ta' Eva nħallet bl-ubbidjenza ta' Marija, dak li rabtet Eva bin-nuqqas ta' fidi tagħha, ħallithu Marija bil-fidi tagħha." Hija s-Santwarju Qaddis tal-Ispirtu s-Santu, kif jgħidilna San Ġwann Dammaxxenu.

Alla qies minn qabel il-merti tal-istess Iben tiegħu sabiex iħares lil Ommu minn kull tebgha ta' dnub. San Anselmu jgħidilna li Marija hi verament imlibbsa bil-kwiekeb, hi verament dawl għal holqien, hi barka li jitbierek biha kulhadd: "Bik mhux biss il-ħolqien jitbierek mill-Hallieq iżda ukoll il-Hallieq jitbierek mill-ħolqien. Alla nissel lil dak li bih sar kollox. Marija welldet li dak li bih gie salvat kollox."

## Konklużjoni

Jaqbel ħafna li niċcelebraw is-Solennita ta' l-Immakulata Kuncizzjoni proprju fil-bidu tal-Avvent li hu pre-parazzjoni għal Kristu permezz tal-Ispirtu. Hekk għamlet ukoll Marija li mimlija bl-Ispirtu aċċettat lil Kristu. Din l-istorja ta' mħabba li rajna f'Marija, Alla jagħmilha ukoll magħna għalkemm żgur b'mod differenti. Ahna ukoll ingorru go fina storja ta' vokazzjoni. Ahna li bl-ispirtu ħaj accettajna lil Kristu u nimxu warajh. Ejjew għalhekk nitfgħu l-ħarsa tagħna lejn Marija, ejjew nintrabtu mal-ankra soda tagħha u t-tama tagħna tkun żgura f'din l-istorja famuża ta' imħabba.

## Biblijografija

BERTETTO, D., *Maria la serva del Signore*, Napoli 1988.

O'CARROLL, M., *Theotokos. A Theological Encyclopedia of the Blessed Virgin Mary*, Washington - Delaware 1982.

PASSARELLI, G., *L'icona della Madre di Dio, con inno Akathistos*, Milano 1992.

STACPOOLE, A. (ed.), *Mary's Place in Christian Dialogue*, Middlegreen (U.K.) 1982.

ZUFFI, S., *Episodi e personaggi del Vangelo*, I Dizionari dell'Arte 4, Milano 2002.

**Ghandna għall-bejgh  
Banners**  
li jitwahħlu mal-karozzi  
bl-arma  
tas-Socjetà

**Prezz:  
€4**

